



## سری لنکا کرکٹ کا سیکورٹی وفد رواں ہفتے پاکستان آئے گا

لاہور، 5 اگست 2019ء:

سری لنکا کرکٹ کا 4 رکنی سیکورٹی وفد کل پاکستان پہنچے گا۔ اعلیٰ عہدیداران پر مشتمل وفد 6 سے 9 اگست تک پاکستان میں سیکورٹی صورتحال کا جائزہ لے گا۔

سری لنکا کرکٹ کے اعزازی سیکرٹری موہن ڈی سلوا وفد کی قیادت کریں گے۔ ائیر چیف مارشل روشن گوناتلیکے بطور چیف سیکورٹی ایڈوائزر وفد کا حصہ ہوں گے جبکہ سری لنکا کرکٹ میں انٹرنیشنل کرکٹ ڈیپارٹمنٹ کے سربراہ چندیما مایاتونا اور اسسٹنٹ منیجر اینٹی کرپشن اینڈ سیکورٹی مدیانسیلاگے پالیٹھا سینے ویراتنے بھی وفد میں شامل ہوں گے۔

سری لنکا کرکٹ کا سیکورٹی وفد 7 اگست کو نیشنل اسٹیڈیم کراچی اور 8 اگست کو قذافی اسٹیڈیم لاہور کا دورہ کرے گا۔ وفد سیکورٹی صورتحال کا جائزہ لینے کے ساتھ ساتھ سیکورٹی ایجنسیوں اور ماہرین سے بریفنگ لے گا۔

**ذاکر خان، ڈائریکٹر انٹرنیشنل کرکٹ پی سی بی:**

اس موقع پر پاکستان کرکٹ بورڈ کے ڈائریکٹر انٹرنیشنل کرکٹ ذاکر خان نے وفد کے دورہ پاکستان کو ملک میں انٹرنیشنل کرکٹ کی مکمل بحالی کے لیے انتہائی اہم قرار دیا ہے۔ ذاکر خان کا کہنا ہے کہ اکتوبر میں پاکستان اور سری لنکا کے درمیان ٹیسٹ سیریز سے قبل مہمان بورڈ کے سیکورٹی وفد کی آمد خوش آئند ہے۔

ڈائریکٹر انٹرنیشنل کرکٹ پی سی بی نے کہا کہ اب پاکستان بھی کرکٹ کھیلنے والے دوسرے ممالک کی طرح ایک محفوظ ملک ہے۔ یہاں سیکورٹی صورتحال میں واضح بہتری آئی ہے اور پاکستان سپر لیگ کے چوتھے ایڈیشن کے میچز کا کراچی میں انعقاد اس کا ثبوت ہے جہاں 8 میچوں میں کل 39 غیرملکی کھلاڑیوں نے شرکت کی۔ اس موقع پر غیرملکی کھلاڑیوں نے نہ صرف سیکورٹی انتظامات کی تعریف کی بلکہ انہوں نے پاکستانیوں کی مہمان نوازی کو بھی سراہا۔

پاکستان اور سری لنکا کے درمیان 2 ٹیسٹ میچوں پر مشتمل سیریز کا انعقاد اکتوبر میں ہوگا۔ سری لنکا کرکٹ کو سیکورٹی وفد کی رپورٹ موصول ہونے کے بعد ورلڈ ٹیسٹ چیمپئن شپ میں شامل اس سیریز کے حتمی شیڈول کا فیصلہ کیا جائے گا۔

ذاکر خان نے کہا کہ پر امید ہیں سری لنکا کرکٹ ٹیم کو 2 ٹیسٹ میچ کھیلنے پاکستان آنے پر راضی کر لیں گے تاہم اس سیریز کے مقام پر رسمی گفتگو کا آغاز سیکورٹی وفد کی جانب سے رپورٹ مہمان بورڈ کو جمع کروانے کے بعد ہی شروع ہوگا۔

رواں سال ستمبر اور اکتوبر میں کرکٹ آسٹریلیا اور انگلینڈ اینڈ ویلز کرکٹ بورڈ کے اعلیٰ عہدیداران بھی پاکستان آرہے ہیں۔ وفد کی پاکستان آمد پر 2021 میں آسٹریلیا اور 2022 میں انگلینڈ کرکٹ ٹیم کے دورہ پاکستان پر تبادلہ خیال کیا جائے گا۔

– ENDS –

Media contact:

**Ibrahim Badees Muhammad**

Editor – Urdu Content

Media and Communications

E: [ibrahim.badees@pcb.com.pk](mailto:ibrahim.badees@pcb.com.pk)

M: +92 (0) 345 474 3486

W: [www.pcb.com.pk](http://www.pcb.com.pk)

### **ABOUT THE PCB**

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



[www.pcb.com.pk](http://www.pcb.com.pk) ●  
@therealpcb ●  
@PakistanCricketBoard ●  
@PakistanCricketOfficial ●  
@therealpcb ●

**PCB Headquarters**  
Gaddafi Stadium  
Ferozpur Road, Lahore  
Pakistan, PO Box 54000  
T: +92 42 3571 7231-4